

कोटा में चिकित्सा के नए आयामों पर विश्व प्रसिद्ध कार्डियोलॉजिस्ट डॉ. समीन शर्मा का विशेष सत्र

कोटा, (निर्स)। चिकित्सा जगत आज तेजी से नई दिशा में आगे बढ़ रहा है, जहाँ तकनीकी डॉक्टरों के अनुभव का सशक्त सहारा बन रही है। रोबोटिक तकनीक ने इलाज और सर्जरी की सोच को पूरी तरह बदल दिया है। बहुत छोटे चौर, अधिक सटीकता, कम दर्द और जल्दी स्वस्थ होने जैसे लाभों के कारण रोबोटिक तकनीक को चिकित्सा का भविष्य माना जा रहा है।

इसी उन्नत सोच और आधुनिक तकनीकों को चिकित्सक समुदाय तक पहुंचाने के उद्देश्य से इटर्नल हॉस्पिटल, जयपुर और आईएमए कोटा व एपीए कोटा द्वारा शहर में एक विशेष संवादात्मक सत्र का आयोजन किया गया, जिसमें देश के अनुभवी विशेषज्ञों ने स्वास्थ्य सेवा में आ रहे नए आयामों पर अपने विचार साझा किए। इस मौके पर विश्व प्रसिद्ध कार्डियोलॉजिस्ट डॉ. समीन शर्मा ने हृदय रोगों और उनके इलाज से जुड़ी नवीनतम तकनीकों के बारे में जानकारी दी। हॉस्पिटल की कॉन्चेयरपर्सन मंजू शर्मा ने इटर्नल हॉस्पिटल के विजन और आगामी वर्ष में में तय किए लक्ष्यों के बारे में जानकारी देते हुए बताया कि इटर्नल हॉस्पिटल रायस्थान का पहला हॉस्पिटल है जिसमें उन्नत टेक्नोलॉजी युक्त आधुनिक रोबोटिक सर्जरी सिस्टम के साथ सर्जरी की जा रही है। वहीं सीईओ डॉ. प्राचीश प्रकाश ने सभी आगंतुकों का



कोटा में चिकित्सा के नए आयामों पर विश्व प्रसिद्ध कार्डियोलॉजिस्ट डॉ. समीन शर्मा का विशेष सत्र आयोजित किया गया है।

स्वागत किया।

बिना ऑपरेशन के संभव वॉल्व रिप्लेसमेंट:- डॉ. समीन शर्मा ने कार्डियोलॉजी में आ रही नवीनतम तकनीकों पर विस्तार से जानकारी दी। उन्होंने बताया कि अब हार्ट वॉल्व की जटिल बीमारियों में टावी जैसी आधुनिक तकनीक से बिना बड़े ऑपरेशन के वॉल्व बदला जा सकता है। इसके अलावा हार्ट की सख्त नसों में जमा कैल्शियम को हटाने के लिए रोटब्लेशन तकनीक से एंजियोप्लास्टी

को अधिक सुरक्षित और सफल बनाया जा रहा है। उन्होंने कहा कि ये तकनीकें मरीजों की रिकवरी को तेज करती हैं और जोखिम को कम करती हैं। **मिनिमल इनवेसिव सर्जरी से बेहतर हुए बायपास के परिणाम:-** कार्डियक साईंस विभाग के चेयरमैन और सीनियर कार्डियक सर्जन डॉ. अजीत बाना ने बायपास सर्जरी में हो रहे सुधारों पर प्रकाश डाला। उन्होंने बताया कि मिनिमल इनवेसिव सर्जरी तकनीक, बेहतर मशीनों और उन्नत

देखभाल के कारण अब बायपास सर्जरी के परिणाम पहले से कहीं अधिक अच्छे हो रहे हैं। हॉस्पिटल में सभी प्रकार की सर्जरी की जा रही है। मरीज जल्दी स्वस्थ हो रहे हैं और उनकी जीवन गुणवत्ता में स्पष्ट सुधार देखने को मिल रहा है।

स्ट्रोक के प्रबंधन पर जोर:- न्यूरोसाईंस विभाग के चेयरमैन डॉ. सुरेश गुप्ता ने स्ट्रोक के समय पर उपचार के महत्व को बताया। उन्होंने कहा कि सही समय पर इलाज मिलने

■ रोबोटिक तकनीक ने बदला सर्जरी का परिदृश्य

से मरीज को लकवे जैसे स्थायी नुकसान से बचाया जा सकता है। इंटरवेंशनल पद्धति से स्ट्रोक के इलाज में काफी सफल परिणाम मिल रहे हैं।

फेफड़ों के रोगों में उन्नत इलाज:- डॉ. के.के. शर्मा ने इंटरवेंशनल पल्मोनोलॉजी पर जानकारी दी। उन्होंने बताया कि अब फेफड़ों की कई जटिल बीमारियों का इलाज बिना बड़े ऑपरेशन के संभव हो गया है। आधुनिक जांच और उपचार से मरीज को कम दर्द और जल्दी राहत मिलती है। जनरल एवं लेप्रोस्कोपिक सर्जन डॉ. कपिलेश्वर विजय ने पेट की सर्जरी में रोबोटिक तकनीक की भूमिका पर चर्चा की। उन्होंने बताया कि रोबोटिक सर्जरी से सटीकता बढ़ती है, खून कम बहता है और मरीज जल्दी सामान्य जीवन में लौटता है। आने वाले समय में यह तकनीक सर्जरी का अहम हिस्सा बनेगी। सत्र के अंत में आईएमए प्रेजिडेंट डॉ.के. श्रृंगी एवं एपीआई प्रेजिडेंट डॉ.सी.पी. मीना ने जयपुर से आये डॉक्टर को धन्यवाद ज्ञापन देते हुए बताया कि इस प्रकार की जानकारी निश्चित तौर पर कोटा नागरिकों को लाभदायक होगी।

राष्ट्रपति भवन में गणतंत्र दिवस के अवसर आयोजित होने वाले कार्यक्रम में छबड़ा की महिला लाभार्थी भाग लेंगी

छबड़ा (निर्स)। दिल्ली के राष्ट्रपति भवन में गणतंत्र दिवस के अवसर आयोजित होने वाले 'एट होम रिसेप्शन' कार्यक्रम में छबड़ा की महिला लाभार्थी का चयन किया गया है।

उक्त महिला को प्रधानमंत्री शहरी आवास योजना के तहत लाभार्थित किया गया था। राजस्थान शहरी पेयजल सीबरेज एवं आधारभूत संरचना निगम जयपुर के निदेशक प्रदीप कुमार गत्र ने छबड़ा नगर पालिका को प्रेषित पत्र में लाभार्थी महिला के चयन की जानकारी दी। राष्ट्रपति भवन का आमंत्रण मिलने पर महिला एवं उसके परिवर्जन में खुशी का माहौल है।

केंद्र सरकार कल्याणकारी योजनाओं से लोगों का जीवन स्तर बेहतर कर रही है। जिसमें कुछ लाभार्थी सरकार की उम्मीदों से बेहतर काम कर रहे हैं। शक्ति बाई पत्नि राधाकिशन का तीन वर्ष पूर्व प्रधानमंत्री शहरी आवास योजना के तहत चयन किया गया था।

- पूरे राज्य में महिला समेत तीन लाभार्थियों का चयन
- प्रधानमंत्री आवास योजना से पक्के मकान का सपना हुआ साकार

इसके तहत इन्हे अलग अलग किश्तों में एक लाख 50 हजार रूपए अनुदान राशि मिली थी। लाभार्थी महिला ने प्रधानमंत्री आवास योजना के तहत मिली राशि से सुंदर मकान का निर्माण करवाया। लाभार्थी महिला ने प्रधानमंत्री, मुख्यमंत्री एवं जिला प्रशासन का आभार जताया। उनके इस सम्मान से न केवल उनके परिवार को गौर महसूस हो रहा है, बल्कि यह देश, प्रदेश के विकास की दिशा में एक सकारात्मक कदम भी है।

रेल सुरक्षा को लेकर क्रू लॉबी में विशेष सेमिनार, सुरक्षित संचालन पर हुआ गहन मंथन

कोटा, (निर्स)। रेल संरक्षा को और अधिक सुदृढ़ बनाने के उद्देश्य को लेकर मंडल रेल प्रबंधक अनिल काला की अध्यक्षता में विशेष सुरक्षा सेमिनार का आयोजन किया गया, जिसमें रेल परिचालन से जुड़े विभिन्न महत्वपूर्ण विषयों पर विस्तार से चर्चा की गई।

वरिष्ठ मंडल वाणिज्य प्रबंधक सौरभ जैन ने बताया कि सेमिनार के दौरान स्पाइड (सिग्नल पाइड एट डेंजर) से बचाव एवं उससे संबंधित आवश्यक सावधानियों, धुंध एवं कोहरे के मौसम में गाड़ियों के सुरक्षित संचालन, कॉशन आर्डर एवं स्थायी गति प्रतिबंधों की सख्ती से अनुपालना तथा ऑटोमेटिक एवं मॉडिफाइड सेमी ऑटोमेटिक सेक्शन में गाड़ियों के सुरक्षित संचालन जैसे अहम विषयों पर व्यावहारिक एवं तकनीकी पहलुओं के साथ मार्गदर्शन दिया गया।

भगवान देवनारायण जन्मोत्सव पर निःशुल्क कन्या विवाह सम्मेलन होगा

बूंदी (निर्स)। भगवान देवनारायण जन्मोत्सव पर होने वाले निःशुल्क कन्या विवाह सम्मेलन सहित भव्य आयोजनों की तैयारी बैठक भगवान देवनारायण मंदिर परिसर में कर्नल किरोड़ी सिंह बैसला व शहीदों पुष्पांजलि के साथ आयोजित की गई। बैठक में समाज के वरिष्ठ पदाधिकारियों, जनप्रतिनिधियों, गणमान्य नागरिकों एवं बड़ी संख्या में समाजबंधुओं ने भाग लेकर आगामी भगवान देवनारायण जी के जन्मोत्सव को सामाजिक सरोकारों से जोड़ते हुए भव्य रूप से मनाने पर विचार-विमर्श किया गया।

आयोजन से जुड़े ओम धगाल ने बताया कि बैठक में सर्वसम्मति से कार्यक्रम का संयोजक सत्यनारायण खाटरा को नियुक्त किया गया। साथ ही तीन सहसंयोजक बनाए गए। इन्होंने बताया कि भगवान देवनारायण जी की शिक्षाएं समाज को एकजुट होकर सेवा, सद्भाव और समानता के मार्ग पर चलने की प्रेरणा

देती है। भगवान देवनारायण जी के पावन जन्मोत्सव के अवसर पर समाज द्वारा निःशुल्क कन्या विवाह सम्मेलन का आयोजन किया जाएगा, जिससे आर्थिक रूप से कमजोर परिवारों की बेटियों के विवाह में सहयोग किया जा सके। इस दौरान आयोजन को सफल बनाने हेतु विभिन्न व्यवस्थाओं के लिए अलग-अलग समितियों का गठन कर आयोजन की व्यवस्थाओं की जिम्मेदारियां समाज के कार्यकर्ताओं को सौंपी गईं। इस अवसर पर कार्यक्रम के प्रचार हेतु तैयार किए गए पोस्टर का विधिवत विमोचन किया गया। साथ ही समाज के सहयोग से आयोजन को सफल बनाने के उद्देश्य से रसीद बुक का वितरण भी किया गया। कार्यक्रम की शुरुआत 17 जनवरी को भव्य कलश यात्रा के साथ की जाएगी व 23 जनवरी को भव्य जागरण और जबकि 24 जनवरी भगवान देवनारायण जी के जन्मोत्सव के उपलक्ष्य में समस्त धार्मिक एवं सामाजिक कार्यक्रम आयोजित किए जाएंगे।

निदेशक गर्ग के अनुसार पूरे राज्य में महिला समेत तीन लाभार्थियों का चयन किया गया है।

प्रधानमंत्री आवास योजना से पक्के मकान का सपना हुआ साकार:- कमल टॉकिज के पीछे रहने वाले लाभार्थी शांति बाई पत्नि राधाकिशन का कहना है कि पहले हम कच्चे मकान में रहते थे, जहां बारिश के दिनों में पानी टपकने की समस्या रहती थी। सरकार ने नगर पालिका प्रशासन के माध्यम से शहरी क्षेत्र में प्रधानमंत्री आवास योजना के तहत पक्का मकान बनाने के लिए एकलॉ में डेढ़ लाख रूपए आर्थिक सहायता दी। अब हम पक्के मकान में रहते हैं और हमें किसी भी तरह की परेशानी नहीं होती। प्रधानमंत्री नरेंद्र मोदी की ओर से शुरू की गई पीएम आवास योजना उन लोगों के सपने को पूरा करने में मील का पत्थर साबित हो रही है, जो आर्थिक तंगी के कारण कच्चे मकान में जीवन व्यतीत कर रहे थे।

नेशनल सेमीनार भ्रामक विज्ञापन एवं कंज्यूमर अवेयरनेस भारत यात्रा का हुआ स्वागत

कोटा, (निर्स)। कंज्यूमर कान्फेडरेशन ऑफ इंडिया सीसीआई राजस्थान शाखा एवं क्लेम राइट्स ट्रस्ट के संयुक्त तत्वावधान में नेशनल सेमीनार भ्रामक विज्ञापन एवं अनुचित व्यापारिक व्यवहार के कंज्यूमर अवेयरनेस भारत यात्रा कोटा राजस्थान में आने पर भव्य स्वागत समारोह आयोजन किया गया। इस राष्ट्रीय उपभोक्ता जागरूकता भारत यात्रा का नेतृत्व कंज्यूमर मैन डॉ. अनन्त शर्मा कर रहे हैं।

यात्रा के कोटा पहुंचने पर विजय भारत भवन में आयोजित समारोह का

उद्घाटन करते हुए मुख्य अतिथि रूप में संबोधित करते हुए संदीप शर्मा विधायक, कोटा दक्षिण कहा कि उपभोक्ता संगठनों के सशक्तिकरण से ही उपभोक्ता आंदोलन सशक्त होगा और आम उपभोक्ता को कंपनियों द्वारा किए जा रहे शोषण से राहत मिलेगी। सीसीआई की राष्ट्रीय उपभोक्ता जागरूकता सरकार और संगठनों के समन्वय को एक नया आयाम देगी।

समारोह को मुख्य वक्ता के रूप में संबोधित करते हुए कंज्यूमर मैन डॉ. अनन्त शर्मा ने कहा कि इस यात्रा

के तहत देशभर के आम उपभोक्ताओं तक उनके अधिकारों के बारे में बात की जाएगी और देश के उपभोक्ता आन्दोलनकारी शहर-शहर लोगों को उपभोक्ता से जुड़े कानूनों की जानकारी देंगे।

सीसीआई राजस्थान की प्रदेश अध्यक्ष एवं क्लेम राइट्स ट्रस्ट मुख्य ट्रस्टी ज्योति गौड़ ने कहा कि यात्रा का मुख्य उद्देश्य मिलावट, कम नाप तौल, अनुचित व्यापारिक व्यवहार के विरुद्ध जनचेतना फैलाने हुए उपभोक्ता से जुड़े कानूनों की प्रभावी क्रियान्विति

सुनिश्चित कराना है। उन्होंने कहा कि यह यात्रा देश में उपभोक्ता संरक्षण का एक नया अध्याय लिखेगी। समारोह को क्लेम राइट्स ट्रस्ट के अध्यक्ष आशीष गौड़ भारतीय मानक ब्यूरो के संयुक्त निदेशक संगीता चौधरी, डिग्नटी इंडिया के अध्यक्ष डॉ. अरुण कुमार, सीसीआई की राष्ट्रीय अध्यक्ष प्रीति पण्ड्या एवं सीसीआई के मुख्य कार्यकारी अधिकारी एम. सेक्वराज सहित विभिन्न सीसीआई के विभिन्न पदाधिकारियों ने संबोधित किया।

लेखाकार राजकीय कोष के सजग प्रहरी : लोकसभा अध्यक्ष ओम बिरला

कोटा, (निर्स)। राजस्थान अकाउंटेंट्स एसोसिएशन का जिला अधिवेशन, शपथ ग्रहण समारोह एवं सम्मान समारोह शिव ज्योति कॉन्वेंट स्कूल श्रीवास्तवपुर कोटा में शनिवार को संपन्न हुआ। मुख्य अतिथि लोकसभा अध्यक्ष ओम बिरला ने एसोसिएशन के पदाधिकारी को शपथ दिलाई।

जिला अधिवेशन की संबोधित

- राजस्थान अकाउंटेंट्स जिला शाखा कोटा का शपथ ग्रहण समारोह संपन्न
- लोकसभा अध्यक्ष ओम बिरला ने शपथ दिलाई



कोटा में राजस्थान अकाउंटेंट्स एसोसिएशन का शपथ ग्रहण समारोह आयोजित हुआ है।

भाजपा नेता पंकज मेहता एवं संघ्या शर्मा निदेशक कोष एवं लेखा राजस्थान जयपुर रही।

कार्यक्रम में लालचंद यादव प्रदेश अध्यक्ष, दिनेश जैन पूर्व प्रदेश अध्यक्ष, रमेश गुप्ता अध्यक्ष पेंशन समाज कोटा मंचासीन थे। कार्यक्रम में विभिन्न कर्मचारी संगठनों, सामाजिक संगठनों के साथ पेंशन समाज कोटा के पदाधिकारी ने भाग लिया, कार्यक्रम का

संचालन अजय सोरल एवं बृजेश विजयवर्गीय द्वारा किया गया।

दिनेश जैन लेखा रल सम्मान से सम्मानित लोकसभा अध्यक्ष ओम बिरला ने दिनेश जैन को एसोसिएशन की गतिविधियों के माध्यम से लेखा सर्वगं सहित राज्य कर्मचारियों के हितों के लिए संघर्ष करने के फलस्वरूप लेखा रल सम्मान से सम्मानित किया। लोकसभा अध्यक्ष ने दिनेश जैन के कार्य

निःशुल्क आयुर्वेद अन्तरंग क्षारसूत्र शल्य चिकित्सा शिविर में 83 रोगियों का हुआ ऑपरेशन

रामगंजमण्डी, (निर्स)। राष्ट्रीय आयुष मिशन व आयुर्वेद विभाग कोटा के संयुक्त तत्वावधान में आयोजित निःशुल्क शल्य चिकित्सा शिविर मेड़तवाल वैश्य समाज भवन रामगंजमण्डी में क्षारसूत्र पद्धति से अर्श (पाईल्स), भंगदर (फिस्टुला), परिकर्ताका (फिशर) आदि गुद रोगों के ऑपरेशन हेतु पंजीकृत 102 रोगियों में से शनिवार तक 83 रोगियों का ऑपरेशन हो गया है।

शिविर प्रभारी डॉ. सुशील बैरागी ने जानकारी दी कि शल्य कर्म चिकित्सकों डॉ. बी. एल. यादव, डॉ. हरनारायण मीणा की टीम द्वारा 83 रोगियों के सफल ऑपरेशन किए गए तथा बहिरंग चिकित्सा (ओ.पी.डी.) में 2304 रोगियों को निःशुल्क चिकित्सा परामर्श व औषध वितरण किया गया।

सहायक प्रभारी प्रथम डॉ. दीपक आर्य ने बताया कि पंचकर्म चिकित्सा में डॉ. नीलम अग्रवाल द्वारा अभी तक 119 रोगियों को स्वास्थ्य लाभ प्राप्त हो चुका है तथा अंगनकर्म चिकित्सा में डॉ. कौशल शर्मा व उनकी टीम द्वारा 538 रोगियों को जोड़ों में दर्द में बहुत अधिक राहत मिली है।

सहायक प्रभारी द्वितीय डॉ. नरेश कुमार ने बताया कि स्वर्णप्राशन चिकित्सा में 0-16 वर्ष तक के बच्चों में आज तक 144 बच्चों को रोग प्रतिरोधक क्षमता बढ़ाने वाली स्वर्णप्राशन ड्रूप पिलाई गई है तथा शिविर में अभी तक विभिन्न चिकित्सा पद्धतियों से 3105 रोगियों को

■ शिविर में अभी तक विभिन्न चिकित्सा पद्धतियों से 3105 रोगियों ने प्राप्त किया स्वास्थ्य लाभ

स्वास्थ्य लाभ प्राप्त हो चुका है।

बहिरंग विभाग में डॉ. शत्रुघ्न शर्मा, डॉ. अरविन्द जादौन, डॉ. रामदयाल बैरवा, डॉ. बाबूलाल बैरवा, डॉ. राकेश वेदवाल, डॉ. नीलम अग्रवाल, डॉ. दीनदयाल बैरवा व डॉ. मुक्ति शर्मा अपनी सेवायें निरन्तर दे रहे हैं। शिविर में सेवानिवृत्त चिकित्साधिकारी डॉ. धनश्याम वैष्णव द्वारा शिविर व्यवस्थाओं में विशेष सहयोग किया जा रहा है। शिविर में कम्पाउन्डर गण जगदीश रैगर, दिनेश

कुमार, शिवप्रकाश, श्याम लाल, टीना कुमारी, शीला कुमारी, इतिश्री शर्मा, रिकू कुमारी तथा परिचारक धनश्याम, महावीर, भैरूलाल, जगदीश, मंजू सुमन व राजनती बाई भी अपनी सेवायें रोगियों को निरन्तर प्रदान कर रहे हैं।

शिविर में योग प्रशिक्षक दिनेश कुमार द्वारा प्रातः 7 से 8 बजे योगाभ्यास करवाया जा रहा है। शिविर में भर्ती रोगियों को भारत विकास परिषद महिला मण्डल द्वारा फल वितरण किया गया। इस हेतु परिषद की पूर्वी पतिंदर ने जानकारी देते हुये बताया कि इस अवसर पर शिक्षा खंडेलवाल, कुसुम कीमती, माला अग्रवाल, शकुन्तला गुप्ता, रेखा सोनी, मंजू खण्डेलवाल, सिन्ध्या व राघव के अतिरिक्त परिषद से विजयपाल कीमती, जितेंद्र गुप्ता, व संजय पतीरा का सहयोग रहा।

सार-समाचार

प्रांत कार्यकर्ता प्रशिक्षण वर्ग शुरू

कोटा, (निर्स)। सेवा भारती का तीन दिवसीय प्रांत कार्यकर्ता प्रशिक्षण वर्ग शनिवार को स्वामी विवेकानंद विद्या निकेतन में शुरू हुआ। इस दौरान संगठनात्मक सुदृढता, सेवा कार्यो के विस्तार तथा सामाजिक परिवर्तन के विविध आयामों पर व्यापक प्रशिक्षण प्रदान किया गया। प्रशिक्षण वर्ग का शुभारंभ ध्यान योग, प्रातः स्मरणीय मंत्रों एवं योग क्रियाओं के अभ्यास के साथ हुआ। इसके पश्चात सेवा भारती के बाल संस्कार केंद्रों, सस्ते केंद्रों, छात्रावासों, सामाजिक समरसता तथा संगठन संचालन से जुड़े विषयों पर वैचारिक एवं व्यावहारिक प्रशिक्षण दिया गया। प्रशिक्षण के दौरान सेवा सूरभि, वार्षिक पंचांग, प्रवास योजना, विमर्श एवं प्रचार, संगठनात्मक दायित्व, खेल गतिविधियाँ, भारत माता पूजन, सस्ते संचालन तथा जिला इकाइयों के पंजीकरण एवं दस्तावेजीकरण जैसे विषयों पर अभ्यास एवं मार्गदर्शन कराया गया। प्रशिक्षण में यह भी समझाया गया कि सेवा भारती की सेवा का लक्ष्य आश्रित बनाना नहीं, बल्कि सेवा बस्तियों के लोगों को सक्षम, स्वावलंबी एवं आत्मनिर्भर बनाकर उन्हें समाज और राष्ट्र निर्माण का सहभागी बनाना है। समापन अवसर पर नए कार्यकर्ताओं से संवाद किया गया, संगठनात्मक दायित्वों की घोषणा की गई तथा प्रशिक्षण की उपयोगिता पर प्रकाश डाला गया। अंत में सभी कार्यकर्ताओं ने सेवा कार्यो के माध्यम से समाज के अंतिम व्यक्ति तक पहुंचने और राष्ट्र को परमवैभव की दिशा में अग्रसर करने का संकल्प लिया।

भजन संध्या आज

कोटा, (निर्स)। सेठ सांवरियां सेवा वेलफेयर फाउंडेशन की ओर से द्वितीय विशाल भजन संध्या एक शाम सांवरिया सेठ के नाम का भव्य आयोजन घटोत्कच सैंकिल मैंन रोड, महर्षि गौतम सामुदायिक भवन के सामने महावीर नगर कोटा पर किया जाएगा। संध्या के अध्यक्ष राकेश सुवालका ने बताया कि रविवार को सुबह 10 बजे ध्वज यात्रा रामजानकी मंदिर केशवपुरा से कार्यक्रमस्थल घटोत्कच्छक तक जाएगी जहां सैकड़ों की संख्या में सांवरिया जी के भक्त शामिल होंगे, पूरा वातावरण भक्तिमय रहेगा। सायं 7.30 बजे विशाल भजन संध्या का आयोजन किया जाएगा जिसमें सुप्रसिद्ध भजन प्रवाहक गोरील प्रेम शंकर जाट, त्रिशा सुभार की पशुप वाणी से भक्तों की बयार बहेगी। कोटा की धरती पर पहली बार सांवरिया सेठ जी के तीन सुप्रसिद्ध भजन गायक एक साथ अपने भक्तों की प्रस्तुतियों से भक्तों को निहाल करेंगे। इस भव्य आयोजन को सफल बनाने के लिए युवाओं ने पूरी तैयारी की है। इस कार्यक्रम के पोस्टर का विमोचन सेठ सांवरियां सेवा वेलफेयर फाउंडेशन की टीम द्वारा किया गया।

ओ पॉजीटिव एसडीपी डोनेट की

कोटा, (निर्स)। टीम जीवनदाता का सेवा से ही सरोकार देखने को मिल रहा है, जहां पर निरंतर मरीजों की सेवा कर उन्हे जीवन दान देने का प्रयास किया जा रहा है। लार्गस क्लब कोटा टेनो के निदेशक व टीम जीवनदाता के संरक्षक व संयोजक भुवनेश्व गुप्ता ने बताया कि सेवा के लिए हमेशा तत्पर रहने वाली और कोटा की चुनिन्दा महिलाओं से से एक रचना अग्रवाल ने गंभीर बीमारी से ग्रसित एक अनजान बेटे हृदयांश के लिए ओ पॉजीटिव एसडीपी डोनेट की है। गुप्ता ने बताया कि हृदयांश का पाई कुणाल परेशान हो रहा था, इमर्जेंसी में एसडीपी की आवश्यकता थी, ऐसे में रचना अग्रवाल को कॉल किया तो वह किसी के जीवन को बचाने और सेवा के करने के उद्देश्य से अपना ब्लड सेंटर तलवंडी पहुंची और उन्होंने पांचवी बार एसडीपी डोनेट की है, वह इससे पूर्व 12 बार ब्लड डोनेशन कर चुकी है। रचना अग्रवाल का कहना है कि वह अपने जीवन में अधिकांश समय सेवा करना चाहती है और उनके पदचिह्नों पर उनके दोनों बेटिया व बेटा भी चल रहे ऐसा उनका प्रयास है।

हिंदू युवक की हत्या के मामले में आक्रोश

छबड़ा (निर्स)। कस्बे में विश्व हिंदू परिषद, बजरंग दल सहित अन्य सामाजिक संगठनों ने बांग्लादेश सरकार के खिलाफ प्रत्येक आक्रोश जताया व प्रदर्शनकारियों ने धरनावदा चौराहे पर बांग्लादेश सरकार का पुतला फूँका। यहां जिला संयोजक बजरंग दल नवीन नागर, प्रखंड सहसंयोजक अजय मालव, नगर अध्यक्ष सुरेंद्र कुशवाहा, भाजपा जिला उपाध्यक्ष रूप सिंह लोधा, खंड सरसंघचालक राजेंद्र सिंह, किसान संघ तहसील अध्यक्ष हरिशंकर नागर, दिनेश महाराज, फूल सिंह, पूरण सिंह, मुरारी पांचाल, सूरज सहित गौ रक्षा दल के कार्यकर्ता उपस्थित थे।

बाइक चोर गिरोह का सदस्य पकड़ा

छबड़ा (निर्स)। पुलिस ने दस वर्षों से फरार चल रहे अंतर्राज्यीय बाइक चोर गिरोह के सदस्य को गिरफ्तार करने में सफलता हासिल की है। जो थाना स्तरीय टॉप-10 आरोपी भी है। सीआई राजेश खटाना ने बताया कि फरार स्थाई वारंटी सागरसिंह मीणा (60) पुत्र मिश्रीलाल निवासी चकहरिया थाना चांचौडा गुना (मप्र) को गिरफ्तार कर न्यायालय में पेश किया, जहां से उसे न्यायिक अभिरक्षा भिजवा दिया है।

बोली की शर्तें ग्राम पंचायत कार्यालय से प्राप्त कर सकते हैं।

प्रशासक ग्राम पंचायत लटूरी प.सं. साँगोद

पश्चिम मध्य रेल	
सिविल इंजीनियरिंग, कोटा मण्डल	
ई-निविदा सूचना-संख्या-डब्ल्यू/623/15 दिनांक-26.12.2025	
भारत रंग के राष्ट्रपति के लिए एवं उनकी और से वरिष्ठ मण्डल इंजीनियर समन्वय, पश्चिम मध्य रेलवे, कोटा निम्नलिखित कार्यो के लिए खुली ई-निविदा आमंत्रित करते है। क्र.सं.-01-टेंडर संख्या-236/2025, कार्य का विवरण-सर्वाई ऑफ 4000 गैलन क्लीन पोटैबल वाटर पर डे कॉलोनी एण्ड स्टेशन एट कंवलपुरा फर 730 डेज। अनुमानित लागत-8,88,672.80, बचाना राशि-17,800.00, क्र.सं.-02-टेंडर संख्या-237/2025, कार्य का विवरण-कोटा डिविजन - प्रोविजन ऑफ ट्रेक मशीन सर्वाईडिंग एट अल्लिया, हलालवा रोड, रायथा रोड स्टेशन (टोटल 03 स्टेशन) इन दी जुरिस्टिक्शन ऑफ सीनियर डीप्टिन / साउथ / कोटा। अनुमानित लागत-1,77,17,820.74, बचाना राशि-2,38,600.00, क्र.सं.-03-टेंडर संख्या-238/2025, कार्य का विवरण-बैलेस वर्क फॉर बाइडिंग एण्ड रिपेयर टू सेरा एण्ड स्लोप ऑफ बैंक अपडर दी जुरिस्टिक्शन ऑफ एंडीएन / रामगंजमंडी इन कनेक्शन विद 160 केएमपीएच स्पीड ऑफ नागदा-मुसुरा सेक्शन। अनुमानित लागत-2,19,74,185.16, बचाना राशि-2,59,900.00। उपरोक्त सभी निविदाओं के टेंडर भरने की अंतिम तिथि एवं समय-14.01.2026 को 15.30 बजे पर। पूर्ण विवरण वेबसाइट www.irel.gov.in पर उपलब्ध है। ई-निविदा में तथा वरिष्ठ मण्डल इंजीनियर समन्वय पश्चिम मध्य रेलवे, कोटा मण्डल रेल प्रबंधक कार्यालय की कार्यालया शाखा के नोटीस बोर्ड पर देखा जा सकता है।	
वरिष्ठ मण्डल इंजीनियर समन्वय, पम्परे/कोटा	
स्वच्छ भारत अभियान, एक कदम स्वच्छता की ओर	